

Yüksəksəviyyəli səfərlər və görüşlər əlaqələrin daha da genişlənməsinə xidmət edir

Milli Məclisin Sədri Sahibə Qafarova Koreya Respublikasına rəsmi səfəri çərçivəsində noyabrın 2-də bu ölkə parlamentinin Azərbaycanla parlamentlararası dostluq qrupunun rəhbəri Suh Byunq Su və qrupun üzvləri ilə görüşüb.

Milli Məclisin Mətbuat və ictimaiyyətlə əlaqələr şöbəsindən verilən məlumata görə, ölkələrimiz arasında münasibətlərin müxtəlif sahələrdə uğurlu inkişafından məmənunluq ifadə olunduğu görüşdə siyasi təmasların - yüksəksəviyyəli səfərlərin, görüşlərin bu əlaqələrin daha da genişlənməsinə xidmət etdiyi bildirilib.

Spiker Sahibə Qafarova hər iki ölkənin qanunvericilik orqanlarında dostluq qruplarının fəaliyyət göstərməsindən, deputatların qarşılıqlı əməkdaşlığından razılığımı bildirib, parlamentlərimiz arasında münasibətlərin daha da inkişaf etdirilməsinin vacibliyini vurğulayıb.

Suh Byunq Su Milli Məclisin Sədri Sahibə Qafarovanın bu səfərinin əlaqələrimizin daha da dərinləşməsinə töhfə verəcəyinə inamını



ifadə edib, özünün Azərbaycana səfərləri və xoş təessüratları barədə danışıb.

Görüşdə qarşılıqlı maraq doğuran digər məsələlərə və parlamentlərimiz arasında münasibətlərin daha da inkişafına dair fikir mübadiləsi aparılıb.

"Azərbaycan"